



આઈ લવ  
માય ગાંધીનગર

**ઉપેન્દ્ર મહાલાલ પટેલ**  
સિનિયર વ્હેટમેકર, પત્રકાર  
**ગાંધીનગર ગમે**  
ગાંધીનગરને મને આર્થિક આઝાદી આપી છે એટલે ગાંધીનગર મને ગમે છે. ગાંધીનગર મારા માટે અમેરિકા છે.

**નગરજનો**

અહીંના લોકો ભક્તિભાવથી ભરેલા અને વિવિધ ધર્મોમાં માનનારા છે. હું એમને હળીમળીને રહેતી પ્રજા ગણું છું.  
**પ્રવૃત્તિ, સંસ્થા ગમે**  
નગરજનો દ્વારા સાથે મળીને દરેક ધર્મના તહેવાર ઉજવવાની પ્રથા અને અહીંની ભક્તિભાવના મને ખૂબ ગમે છે.

સ્વામીનારાયણ મંદિર, સેક્ટર-૨ અને સત્સંગ પ્રવૃત્તિ મને સૌથી વધુ ગમે છે.  
**નગરને બહેતર બનાવવા**  
નગરમાં બધું જ છે. બસ, અહીંની શાંતિ, સ્વચ્છતા જળવાઈ રહે એ જ અપેક્ષા છે.

**નગર માટે હું કરી શકું**  
પ્રિન્ટીંગના ક્ષેત્રમાં ૩૨ વર્ષથી કાર્ય કરું છું. આ કાર્યમાં હજુ વધારે વિકસે જીવનના છેલ્લા શ્વાસુ સુધી મારી સેવા નગરને આપી શકું એવી અપેક્ષા છે.

**માનસિક દિવ્યાંગ બાળકો માટે કૌશલ્ય વર્ધન કેન્દ્રમાં સન્માન સમારોહ સંપન્ન**  
ગાંધીનગર ખાતે સરકાર દ્વારા પ્રથમ વખત માનસિક વિકલાંગ વ્યક્તિ માટે કૌશલ્ય વર્ધન કેન્દ્ર શરૂ કરવામાં આવેલ છે. આ બાળકોએ સ્પેશ્યલ ખેલ મહાકુંભ અને સ્પેશ્યલ ઓલમ્પિક્સમાં ભાગ લઈ ગોલ્ડ, સિલ્વર મેડલ મેળવેલ હતા. જેનો સન્માન સમારોહ તા. ૩૧ મી જાન્યુઆરીના રોજ ૧૧ કલાકે ઔદ્યોગિક તાલીમ સંસ્થા ગાંધીનગર તથા સાધના પેરેન્ટ્સ એસોસિએશન ફોર મેન્ટલી ચેલેન્જ્ડ પર્સન્સ ગાંધીનગરના ઉપક્રમે રાખવામાં આવ્યો હતો. મુખ્ય મહેમાન પટેલ ગેલિયાના પ્રમુખશ્રી એચ.એમ. પટેલ ઉપસ્થિત રહ્યા હતા. આઈ.ટી.આઈ.ના આચાર્યશ્રી ભરતભાઈ વ્યાસ, સહ આચાર્ય બી.કે. નાયક કેન્દ્રના કોઓર્ડિનેટર શ્રીકાન્ત ત્રિવેદી, જીએસઆઈ પ્રાસંગિક પ્રવચન કરેલ હતા. વિના મુલ્યે આ કેન્દ્રમાં પ્રવેશ આપવામાં આવે છે. ૧૨ છોકરા ૧૦ છોકરીઓની પ્રથમ ભેજ શરૂ કરવામાં આવેલ છે તેમ પ્રમુખશ્રી ગંગારામ પટેલે કેન્દ્રની સ્થાપનાની વિગતો આપી હતી. કરશનભાઈ પટેલે આશીર્વાચન આપ્યા હતા. મંત્રી ભાગ્યસાહેબ ચૌહાણ નરકશી આભાર માનવામાં આવ્યો હતો.

# સ્વ. માણેકલાલ પટેલની સ્મૃતિમાં મહારક્તદાન શિબિર



ગાંધીનગર, તા. ૧  
સ્વ. માણેકલાલ એમ. પટેલની સ્મૃતિમાં તેમના જન્મ દિવસ નિમિત્તે ગાંધીનગર કડી સંકુલ અને કડી ખાતે મહારક્તદાન શિબિરનું આયોજન કરવામાં આવ્યું હતું. આજે ત્રણ સ્થળોએ સવારથી બપોર સુધીમાં યોજાયેલ રક્તદાન

શિબિરમાં શાળા પરિવારના વિદ્યાર્થી ભાઈ-બહેનો અને સ્ટાફના કર્મચારીઓએ ઉત્સાહભરે રક્તદાન કરતા ૧૦૨૭ બોટલ રક્ત એકત્ર થવા પામ્યું હતું. સર્વ વિદ્યાલય કેળવણી મંડળ, કડી અને ગાંધીનગરના પૂર્વ ચેરમેન સ્વ. માણેકલાલ એમ. પટેલની

સ્મૃતિમાં તેમના જન્મ દિન નિમિત્તે ગાંધીનગર અને કડી એમ બંને કેમ્પસમાં મહારક્તદાન શિબિર આજ રોજ સવારથી બપોર દરમિયાન યોજાઈ હતી. ગાંધીનગર શહેરમાં રક્તદાન શિબિર કે.બી.ઈન્સ્ટિટ્યુટ ઓફ ફાર્માસ્યુટિકલ એજ્યુકેશન એન્ડ રિસર્ચ સેક્ટર-૨૨, એલ.ડી.આર.પી.ઈન્સ્ટિટ્યુટ ઓફ ટેકનોલોજી એન્ડ રીસર્ચ સેક્ટર-૧૫, ઉપરાંત સર્વ વિદ્યાલય કેળવણી મંડળ કડી તેમજ ધી કાલુપુર કોમર્શિયલ કો. ઓપરેટીવ બેંક લિ. ગાંધીનગર શાખા અને ઈન્ડિયન રેડક્રોસ સોસાયટીના સહયોગથી આ મહારક્તદાન શિબિરનું આયોજન કરવામાં આવ્યું હતું.

સંસ્થા પરિવારની તમામ સંસ્થાઓ તથા કડી સર્વ વિશ્વ વિદ્યાલય ગાંધીનગરની તમામ સંસ્થાના સભ્યો તેમજ વિદ્યાર્થી ભાઈ બહેનોએ ખુબ ઉત્સાહથી રક્તદાન કરતા ૧૦૨૭ બોટલ રક્ત એકત્ર થયું હતું. આ શિબિરમાં કાલુપુર બેંકના સ્થાપના દિન નિમિત્તે ગાંધીનગરના

દરેક રક્તદાતાને શુભેચ્છા પ્રતિક અર્પણ કરવામાં આવ્યા હતા. જ્યારે બેંકના કર્મચારીઓએ પણ રક્તદાન આ યજ્ઞમાં જોડાઈને રક્તદાન કર્યું હતું. આ મહારક્તદાન શિબિરને સફળ બનાવવા કડી સર્વ વિશ્વ વિદ્યાલયના એન.એસ.એસ.યુનિટના સ્વયં સેવકોએ ખુબ જહેમત ઉઠાવી હતી.

@ગાંધીનગર

● લેડી ગર્વનર શ્રીમતી અવિનાશ કોહીલના જન્મદિને રાજભવન ખાતે રક્તદાન શિબિરનું આયોજન સવારે આઠથી બપોરે એક વાગ્યા સુધી ઈન્ડિયન રેડક્રોસ સોસાયટી અમદાવાદ જિલ્લા શાખા અને ગાંધીનગર સિવિલ હોસ્પિટલના સંયુક્ત ઉપક્રમે કરવામાં આવ્યું છે. ● શ્રી વર્ધમાન ઘનલક્ષી જૈન શ્રે.મૂ. પૂજક જીનાલયની ૧૪મી વર્ષગાંઠ અને રાષ્ટ્રીય સંતશ્રી આચાર્ય ભગવંત શ્રી પદ્મસાગર સૂરીશ્વરજી મહારાજ સાહેબની આજ્ઞાનુસાર શ્રી કસોટી પાર્શ્વનાથજી મંદિર અને સમોવસરણ જીનાલયની વર્ષગાંઠને સાંકળીને એક જ દિવસે ઘનલક્ષીજીના સવારે ૧૦.૧૫ કલાકે શ્રી વિશ્વમૈત્રી ધામ બોરીજ ખાતે ઉજવવામાં આવશે. સવારે સ્નાત્રપુજા-સત્કર્મોદી પુજા થશે.

## ગાંધીનગર સુવર્ણકાર મંડળનું વાર્ષિક સ્નેહમિલન યોજાશે

ગાંધીનગર શહેર સુવર્ણકાર મંડળનો વાર્ષિક સ્નેહમિલન કાર્યક્રમ આગામી તા. ૫ ફેબ્રુઆરીને રવિવારના રોજ બપોરે ૩ કલાકે સેક્ટર-૧૨ આંબેડકર હોલ ગાંધીનગર ખાતે યોજાશે. આ પ્રસંગે સમાજના તેજસ્વી તારલાઓને સુવર્ણ-રજત ચંદ્રક તેમજ પ્રોત્સાહન ઈનામ આપી પ્રોત્સાહિત કરવામાં આવશે. આ સ્નેહમિલનમાં સમાજના ભાઈ-બહેનોને હાજર રહેવા સુવર્ણમંડળના મહામંત્રી ચેતન સોનીએ અનુરોધ કર્યો છે.

## સિદ્ધાર્થ લો કોલેજમાં સમધારા રમતો યોજાઈ

ગાંધીનગર, તા. ૧  
સિદ્ધાર્થ લો કોલેજ ગાંધીનગર ખાતે કોલેજમાં સમધારા અંતર્ગત જુદી જુદી રમતો જેવી કે લીબુ ચમચા, લોટકુંક, સતોળીયા, ખો-ખો, કોથળા દોડ, ફુગ્ગા ફોડ જેવી રમતોનું આયોજન કરવામાં આવ્યું હતું. જેમાં કોલેજના વિદ્યાર્થીઓએ મોટી સંખ્યામાં ભાગ લીધો હતો.

## ડભોડા ત્રણ રસ્તા પાસેના અકસ્માતમાં વધુ એકનું મૃત્યુ

ગાંધીનગર, તા. ૧  
ગાંધીનગર નજીક ચિલોડાથી મોબીલીયો કાર લઈને રાત્રે ચાર મિત્રો દહેગામ તરફ જઈ રહ્યા હતા ત્યારે સામેથી આવતી કારની હેડલાઈટથી અંજાઈ જતા મોબીલીયો કાર ત્રણ ગુલાંટ મારી દેતા એક યુવાનનું સ્થળ પર મૃત્યુ થયું હતું. ગઈ રાત્રે ઘાયલ પૈકી વધુ એક યુવાનનું સારવાર દરમિયાન અમદાવાદ સિવિલ હોસ્પિટલમાં મૃત્યુ થતા પરિવારજનોમાં

શોકનો માહોલ ઇવાઈ ગયો છે. દહેગામના ચાર મિત્રો મોબીલીયો કાર લઈને ચિલોડાથી દહેગામ તરફ રાત્રીના અરસામાં જઈ રહ્યા હતા. તે દરમિયાન તેમની ગાડી ડભોડા ત્રણ રસ્તા નજીક કેશવ હોટલ સામે પહોંચી ત્યાં ચાલકની આંખ અંજાઈ જતા કાર રોડ નીચે ઉતરીને પહીં મારી જઈ ત્રણ ગુલાંટ ખાઈ ગઈ હતી. આ અકસ્માતમાં એક યુવાન મિત્રનું ઘટના સ્થળ પર જ

કમકમાટીભર્યું મોત નિપજ્યું હતું. જ્યારે અન્ય ત્રણ યુવાન મિત્રોને ગાંધીનગર સિવિલ હોસ્પિટલ અને ત્યાંથી અમદાવાદ સિવિલ હોસ્પિટલ ટ્રાન્સફર કરવામાં આવ્યા હતા. સારવાર લઈ રહેલા ત્રણ પૈકી ૨૩ વર્ષીય યુવાન તુષાર રમેશભાઈ શાહ (રહે. દહેગામ)નું પણ ગઈ રાત્રે હોસ્પિટલમાં સારવાર દરમિયાન પ્રાણ પંખેડું ઉડી ગયું હતું. ચિલોડા પોલીસે ધોરણસરની કાર્યવાહી હાથ ધરી છે.



ગાંધીનગર સિવિલ હોસ્પિટલના આરએમઓ દક્ષાબેન પૂજારા વચનિવૃત્ત થતા તેઓનો વિદાય સમારોહ યોજાયો હતો. દક્ષાબેન સરકારના આરોગ્ય વિભાગમાં ૧૯૭૯ થી જોડાયા હતા. તેઓએ વિવિધ આરોગ્ય ડિસ્પેન્સરી અને હોસ્પિટલમાં સેવાઓ આપી છે. રાજ્ય સરકારના આરોગ્ય વિભાગ તરફથી દક્ષાબેનને વર્ગ-૧ નું પ્રમોશન આપીને હોસ્પિટલના આરએમઓ તરીકે નિયુક્ત કરવામાં આવ્યા હતા. પરંતુ ત્યારબાદ તેઓને અમદાવાદ મેન્ટલ હોસ્પિટલ ખાતે રીપુટેશન પર મુકવામાં આવ્યા હતા. છેલ્લા દોઢ વર્ષથી દક્ષાબેન ત્યાં ફરજ બજાવતા હતા. ૩૧ મી જાન્યુઆરીના રોજ ગાંધીનગર સિવિલ હોસ્પિટલ ખાતે તેઓ વચનિવૃત્ત થતા તેમનો વિદાય સન્માન સમારોહ યોજાયો હતો. જેમાં હોસ્પિટલના સિવિલ સુપ્રિટેન્ડન્ટ ડો.બિપિન નાયકે પરંપરાગત રીતે તેઓને શ્રીકળ અને સાકર આપી નિવૃત્ત જીવન સુખમય, શાંતિમય અને સ્વાસ્થ્યપ્રદ પસાર થાય તેવી શુભકામના પાઠવી હતી. જ્યારે ઈન્ચાર્જ આરએમઓ ડો. રાજેન્દ્ર ચૌહાણ દ્વારા મેડીકલ અધિકારીઓ દ્વારા તેમને ગીકટ આપીને તેઓની સેવાને બિરદાવી હતી. આ પ્રસંગે ડો. આરએમઓ ડો. કલ્પેશ જશપરા, નર્સિંગ સ્ટાફ સહિત સ્ટાફના કર્મચારીઓ હાજર રહ્યા હતા.

## સરગાસણ સ્થિત શુકલ વિલામાં ઘરફોડ ચોરી

શહેરને અડીને આવેલા સરગાસણ ખાતેના શુકલ વિલામાં મકાન નં. જે ૩૦૩માં રહેતા ઉદયભાઈ રામકૃષ્ણભાઈ નારાયણના બંધ મકાનમાં ધોળેદિવસે તસ્કરો ત્રાટક્યા હતા. ગઈ કાલે સવારે ૧૦ થી સાંજે ૬.૪૫ વાગ્યાના અરસામાં ઉદયભાઈ પરિવાર સાથે બહાર ગયા હતા તે દરમિયાન તેમના બંધ મકાનનું તાપુ તોડી મકાનમાંથી સોના ચાંદીના દાગીના તથા રોકડ મળી કુલ રૂ. ૧.૫૨ લાખની મતાની ચોરી કરી તસ્કરોફરાર થઈ જતા ઉદયભાઈએ સે-૭ પોલીસ સ્ટેશનમાં ફરિયાદ નોંધાવી છે. પીએસઆઈ એસ.ડી. ચૌધરીએ ગુનો નોંધી ઉડી તપાસ શરૂ કરી છે.



કેવડીયા કોલોની ખાતે રમાયેલી ચાર દિવસીય ઈન્ટર સરદાર સરોવર નર્મદા નિગમ લિ. ક્રિકેટ ટુર્નામેન્ટમાં નર્મદા નિગમ ગાંધીનગરની ટીમ વિજેતા અને કેવડીયા કોલોનીની ટીમ નરનસ અપ રહી છે. જ્યારે બાકીની ત્રણ ટીમો વડોદરા, ગાંધીધામ અને ભરૂચનો ખૂબ જ સુંદર દેખાવ રહ્યો છે. ગાંધીનગરની ટીમ તરફથી ચીમન તડવીએ માત્ર ૧૯૨૨ આપી ત્રણ વિકેટ ઝડપી ટીમને વિજય અપાવ્યો હતો અને તેમને ક્રિકેટ ટુર્નામેન્ટના બેસ્ટ બોલર તરીકે જાહેર કરવામાં આવ્યા હતા. ઓલ રાઉન્ડર દેખાવ કરનાર કિરીટ ભાભોરને મેન ઓફ ધ સીરીઝ તરીકે જાહેર કરવામાં આવ્યા હતા. ટીમનો ઉત્સાહ વધારવા માટે નિગમ તરફથી શ્રી વી.ડી. રથવી, આઈ.જે. રાઠોડ, એ.જે. પટેલ, મંથન ભટ્ટ અને મહેશ પ્રિયદર્શીએ મેચ દરમિયાન સતત હાજરી આપેલ છે.

# જૈન સોશ્યલ ગ્રુપ ગાંધીનગર દ્વારા પ્રજાસત્તાક દિનની ઉજવણી

ગાંધીનગર, તા. ૧  
જૈન સોશ્યલ ગ્રુપ દ્વારા પ્રજાસત્તાક દિનની ઉજવણી ઓમકાર ઈન્ટરનેશનલ સ્કુલ ખાતે ધ્વજવંદન કાર્યક્રમ કરી કરવામાં આવી હતી. સાથે વિવિધ રમતગમત સ્પર્ધા અને રાષ્ટ્રગાન પણ કરવામાં આવ્યું હતું. સાંજે ટેલેન્ટ ઈવનિંગનો કાર્યક્રમ ડો. આંબેડકર હોલ ખાતે યોજાયો હતો. તેમાં ગ્રુપના બાળકો દ્વારા ૨૫ જેટલી કૃતિઓ રજૂ કરવામાં આવી હતી સાથે ગ્રુપના સભ્યોએ પણ પરફોર્મન્સ આપ્યું હતું.

જૈન સોશ્યલ ગ્રુપ દ્વારા પ્રજાસત્તાક દિનની ઉજવણી કરવામાં આવી હતી. સવારે ધ્વજવંદન કરી રમત ગમત સ્પર્ધા યોજાઈ હતી. જેમાં સ્વલો બાળકો, વાલીઓએ ભાગ લીધો હતો. આ સ્પર્ધાના અંતે પ્રથમ ત્રણ ભોજનનું આયોજન કરવામાં આવ્યું હતું. સાંજે ડો. આંબેડકર

મટકાફોડ, લીબુ ચમચો, સંગીત પુરશી, કિકેટ, મીનીટની મેથેમેટીકલ ગેમ્સ સ્પર્ધા યોજાઈ હતી. જેમાં ગ્રુપના સભ્યો, નંબર મેળવનારને ઈનામ આપી પ્રોત્સાહિત કરવામાં આવ્યા હતા. ત્યારબાદ બોરિજ ખાતે આવેલ તીર્થ જીનાલયના દર્શન તથા હોલ ખાતે ટેલેન્ટ ઈવનિંગ યોજવામાં આવી હતી જેમાં નવકાર મહામંત્રી સાથે નૃત્ય કૃતિ રજૂ કરાઈ હતી સાથે મૈત્રીભાવનું

ઈવનિંગમાં બાળકોથી લઈ વડીલ સભ્યો સૌએ ભાગ લીધો હતો. આ કાર્યક્રમના ગ્રુપના સ્થાપક પ્રમુખ સુર્યકાંત મહેતા

પિનાકીનભાઈ શાહ (ઈન્ટરનેશનલ ડાયરેક્ટર, જૈન સોશ્યલ ગ્રુપ ઈન્ટરનેશનલ ફેડરેશન) તેઓના ધર્મપત્ની

આર્શીવચન આપી ઉપસ્થિત રહેલ. આ પ્રસંગે માન. શ્રીમતી કલ્યાણબેન સાથે ખાસ તલોદથી પધારી ઉપસ્થિત રહેલ. સાથે તલોદ નગરપાલિકાના પૂર્વ પ્રમુખ વિપુલભાઈ ગાંધીએ પણ ઉપસ્થિત રહી સંપૂર્ણ કાર્યક્રમની મજા માણી હતી. ગ્રુપના સભ્ય અને ગુજરાત રિજિયનના જોઈન્ટ સેક્રેટરી આર.ડી. ગાંધી સાહેબે માર્ગદર્શન તેમજ આશીર્વાચનો પાઠવ્યા હતા.

સમગ્ર કાર્યક્રમનું સંચાલન ગ્રુપના મહિલા પ્રતિનિધિ શ્રીમતી જાગૃતિબેન લાખાણી તથા શ્રીમતી નેહલબેન તોલિયા દ્વારા કરાયું હતું. કોરીયોગ્રાફર તરીકે ભાવેશ ત્રિવેદી તથા આરકેસ્ટ્રા, સાઉન્ડ તથા લાઈટગ શ્રી રમેશભાઈ નાડીયા દ્વારા આપવામાં આવી હતી.

જૈન સોશ્યલ ગ્રુપ દ્વારા પ્રજાસત્તાક દિનની ઉજવણી કરવામાં આવી હતી. સવારે ધ્વજવંદન કરી રમત ગમત સ્પર્ધા

મટકાફોડ, લીબુ ચમચો, સંગીત પુરશી, કિકેટ, મીનીટની મેથેમેટીકલ ગેમ્સ સ્પર્ધા યોજાઈ હતી. જેમાં ગ્રુપના સભ્યો, નંબર મેળવનારને ઈનામ આપી પ્રોત્સાહિત કરવામાં આવ્યા હતા. ત્યારબાદ બોરિજ ખાતે આવેલ તીર્થ જીનાલયના દર્શન તથા

હોલ ખાતે ટેલેન્ટ ઈવનિંગ યોજવામાં આવી હતી જેમાં નવકાર મહામંત્રી સાથે નૃત્ય કૃતિ રજૂ કરાઈ હતી સાથે મૈત્રીભાવનું

ઈવનિંગમાં બાળકોથી લઈ વડીલ સભ્યો સૌએ ભાગ લીધો હતો. આ કાર્યક્રમના ગ્રુપના સ્થાપક પ્રમુખ સુર્યકાંત મહેતા

પિનાકીનભાઈ શાહ (ઈન્ટરનેશનલ ડાયરેક્ટર, જૈન સોશ્યલ ગ્રુપ ઈન્ટરનેશનલ ફેડરેશન) તેઓના ધર્મપત્ની

આર્શીવચન આપી ઉપસ્થિત રહેલ. આ પ્રસંગે માન. શ્રીમતી કલ્યાણબેન સાથે ખાસ તલોદથી પધારી ઉપસ્થિત રહેલ. સાથે તલોદ નગરપાલિકાના પૂર્વ પ્રમુખ વિપુલભાઈ ગાંધીએ પણ ઉપસ્થિત રહી સંપૂર્ણ કાર્યક્રમની મજા માણી હતી. ગ્રુપના સભ્ય અને ગુજરાત રિજિયનના જોઈન્ટ સેક્રેટરી આર.ડી. ગાંધી સાહેબે માર્ગદર્શન તેમજ આશીર્વાચનો પાઠવ્યા હતા.

સમગ્ર કાર્યક્રમનું સંચાલન ગ્રુપના મહિલા પ્રતિનિધિ શ્રીમતી જાગૃતિબેન લાખાણી તથા શ્રીમતી નેહલબેન તોલિયા દ્વારા કરાયું હતું. કોરીયોગ્રાફર તરીકે ભાવેશ ત્રિવેદી તથા આરકેસ્ટ્રા, સાઉન્ડ તથા લાઈટગ શ્રી રમેશભાઈ નાડીયા દ્વારા આપવામાં આવી હતી.

# પદ્માવતી ફિલ્મ નિર્માણ પર પ્રતિબંધ લાદવા રાજપૂત સમાજની માંગ

## રામલીલા ફિલ્મ સમયે રાજપૂત યુવાનો સામે થયેલ કેસ પરત ખેંચો : ગાંધીનગર શહેરની રાજપૂત સંસ્થાઓ

ગાંધીનગર, તા. ૧  
ગાંધીનગર રાજપૂત સમાજ દ્વારા અગાઉ અને હાલમાં આવનારી ફિલ્મમાં જુદી હકીકત દર્શાવાઈ છે અને રાજપૂત સમાજને દેસ પહોંચી છે. હવે આગામી આવનારી ફિલ્મ પદ્માવતીમાં તેવું જ દર્શાવાઈ રહ્યું છે. ઈ.સ. ૨૦૧૩માં રામલીલા ફિલ્મ પણ સંજયલીલા ભણસાલીએ બનાવી હતી. જે વખતે અહિંસક આંદોલન કરવામાં આવ્યા હતા જેમાં રાજપૂત યુવાનો સામે કેસ

દાખલ કરવામાં આવેલ. હવે આવનારી ફિલ્મ પદ્માવતી પર પ્રતિબંધ લાદવાની રજૂઆત મુખ્યમંત્રીશ્રીને ગાંધીનગર રાજપૂત સમાજ દ્વારા કરવામાં આવી છે. પદ્માવતી ફિલ્મ બનાવવા પર પ્રતિબંધ લાદવા આજ રોજ ગાંધીનગર રાજપૂત મહિલા મંડળના પ્રમુખ સુશીલાબા આર. જાડેજા અને ગાંધીનગરની રાજપૂત સંસ્થાઓના આગેવાનો રમજીભા જાડેજા, વિક્રમસિંહ ગોલ, પ્રદિપસિંહ



બિહોલા, કંચનબા ગોહિલ વગેરે સમાજના ૫૦ જેટલા કાર્યકર્તાઓની આગેવાની હેઠળ કલેક્ટરશ્રીને આવેદનપત્ર આપવામાં આવ્યું હતું. ગાંધીનગર રાજપૂત સમાજ દ્વારા ઈ.સ. ૨૦૧૩માં રીલીઝ થયેલ રામલીલા ફિલ્મનો પણ વિરોધ કરવામાં આવ્યો હતો. જેમાં રાજપૂતની દીકરીઓના અપમાન અંગે આંદોલન કરવામાં આવ્યું હતું. તેવી જ રીતે રામલીલાના વિરોધ સમયે અમદાવાદ અને રાજકોટ ખાતે કેસ નોંધાયા હતા તે કેસ પાછા ખેંચવા ગાંધીનગર

રાજપૂત સમાજ દ્વારા રજૂઆત કરવામાં આવી છે તેવી જ રીતે નવ નિર્મિત ફિલ્મ પદ્માવતી પર પણ પ્રતિબંધ લાદવા જણાવાયું છે. ફિલ્મમાં શોર્ય, બલિદાન, ત્યાગ અને દેશભક્તિનો ઈતિહાસ ભૂંસી નાંખવાનો પ્રયાસ થયો હોઈ તેમાં પણ રાજપૂતાણીના થયેલ અપમાન સામે રાજપૂત સમાજે વિરોધ દર્શાવેલ છે. આને આજ રોજ કલેક્ટરશ્રીની કચેરીએ જઈ આવેદનપત્ર પાઠવ્યું છે.

રાજપૂત સમાજ દ્વારા રજૂઆત કરવામાં આવી છે તેવી જ રીતે નવ નિર્મિત ફિલ્મ પદ્માવતી પર પણ પ્રતિબંધ લાદવા જણાવાયું છે. ફિલ્મમાં શોર્ય, બલિદાન, ત્યાગ અને દેશભક્તિનો ઈતિહાસ ભૂંસી નાંખવાનો પ્રયાસ થયો હોઈ તેમાં પણ રાજપૂતાણીના થયેલ અપમાન સામે રાજપૂત સમાજે વિરોધ દર્શાવેલ છે. આને આજ રોજ કલેક્ટરશ્રીની કચેરીએ જઈ આવેદનપત્ર પાઠવ્યું છે.

ગાંધીનગર, તા. ૧  
પેથાપુર પોલીસને આજે બપોરના સુમારે બાતમી મળી હતી કે પેથાપુરના તરપોજ વાસ નજીક ખુલ્લી જગ્યામાં એક શપ્સ વરલી મટકાનો જુગાર રમાડી રહ્યો છે તેને આધારે ૨૩ પાડીને તરપોજ વાસમાં રહેતા ઈમરાન સીકંદર બેલીમની ધરપકડ કરી લેવામાં આવી હતી. રૂ. ૪૦ રોકડ તથા વરલી મટકાનો જુગાર રમાડવા આંકડા લખવા માટેની પેન અને સ્લીપો મળી આવતા જમ કરી પેથાપુર પોલીસે સઘન પુછપરછ શરૂ કરી છે.

### ચિરવિદાય

- સ્વ. ગંગાબેન ખેમચંદભાઈ પટેલ, ઉ.વ. ૯૦
- સ્વ. મગનલાલ ગોવાભાઈ પરમાર, ઉ.વ. ૭૨
- સ્વ. રમણલાલ મોહનલાલ પંચાલ, ઉ.વ. ૮૬
- સ્વ. નિર્મલાક્ષિ હેમચંદ, ઉ.વ. ૫૨
- સ્વ. દર્શન પ્રવિણકુમાર ઠક્કર, ઉ.વ. ૨૪